

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషాత్పరమాత్మస్వరూపధృక్ ।
యోగిభిశ్చిన్వతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సస్తిశే యత్ర చ ప్రాకృతా గుణాః ।
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాస్యాముహూర్తాదికాలసూత్రస్య గోచరే ।
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ శ్రీలక్ష్మీ అష్టోత్తరశతనామస్తోత్రమ్

శ్రీర్లక్ష్మీ కమలా దేవీ మా పద్మా కమలాలయా ।
పద్మేస్థితా పద్మవర్ణా పద్మినీ మణిపంకజా ॥ 1 ॥

పద్మప్రియా నిత్యపుష్టా హ్యదారా పద్మమాలినీ ।
హిరణ్యవర్ణా హరిణీ హ్యర్ఘ్వా చంద్రా హిరణ్మయీ ॥ 2 ॥

ఆదిత్యవర్ణాశ్చ పూర్వా హస్తినాదప్రబోధినీ ।
రథమధ్యా దేవజుష్టా సువర్ణరజతస్రజా ॥ 3 ॥

గంధద్వారా దురాధర్షా తర్పయంతీ కరీషిణీ ।
పింగళా సర్వభూతానాం ఈశ్వరీ హేమమాలినీ ॥ 4 ॥

కాంసోస్మితా పుష్కరిణీ జ్వలన్తనపగామినీ ।
సూర్యా సుపర్ణా మాతా చ విష్ణుపత్నీ హరిప్రియా ॥ 5 ॥

ఆర్ద్రా యః కరిణీ గంగా వైష్ణవీ హరివల్లభా ।
శ్రయణీయా చ హైరణ్యప్రాకారా నళినాలయా ॥ 6 ॥

విశ్వప్రియా మహాదేవీ మహాలక్ష్మీ వరా రమా ।
పద్మాలయా పద్మహస్తా పద్మా గంధర్వసేవితా ॥ 7 ॥

ఆయాసహరిణీ దివ్యా శ్రీదేవీ చంద్రసోదరీ ।
వరారోహా భృగుసుతా లోకమాతామృతోద్భవా ॥ 8 ॥

సింధుజా శార్ఙ్గిణీ సీతా ముకుందమహిషీందిరా ।
విరించిజననీ ధాత్రీ శాశ్వతా దేవపూజితా ॥ 9 ॥

దుగ్ధా వైరోచనీ గౌరీ మాధవ్యచ్యుతవల్లభా ।
నారాయణీ రాజ్యలక్ష్మీః మోహినీ సురసుందరీ ॥ 10 ॥

సురేశసేవ్యా సావిత్రీ సంపూర్ణాయుష్కరీ సతీ ।
సర్వదుఃఖహరారోగ్యకారిణీ సత్కళత్రికా ॥ 11 ॥

సంపత్కరీ జయిత్రీ చ సత్సంతానప్రదేష్టదా ।
విష్ణువక్షఃస్థలావాసా వారాహీ వారణార్చితా ॥ 12 ॥

ధర్మజ్ఞా సత్యసంకల్పా సచ్చిదానందవిగ్రహో ।
ధర్మదా ధనదా సర్వకామదా మోక్షదాయినీ ॥ 13 ॥

సర్వశత్రుక్షయకరీ సర్వాభీష్టఫలప్రదా ॥ 14 ॥

ఇతి శ్రీలక్ష్మీ అష్టోత్తరశతనామస్తోత్రమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

